

কুমজা ২০১৪দা সাউথ কোরিয়াদা তৌখিবা ইঞ্চিওন এসিয়ন গেমসতা যাওবা ফংখিদবদু ঐগী ওইনা রাখল খাইদগী নুংঙাইখিদে



এলাবম পায়েই চনু ইন্টেনসনল ফুটবলার

(জোংগী মখা)

অকাঙ কনবগা লোয়ননা, হোংনবব লেপত্রবদি ইশানা তাল্লিবা পাম্‌মদু য়োবা ঙ্মী হায়বসি এহাক তপ্পা তপ্পা ফবসু ওল্লকখি। পুঞ্জি রাখল শুকহন হুন্দনা মখা, তারকপদদি ঐগী নোংমগী হোংনফম থোকপদু কায়দনা হোংঞ্জরকখি। চাং নাইনা, লেপ্তনা হোংনবা হায়বসিনা এংঙান্দসু হোয়া হৈনিংবা ফাওরকখি। নোংমগী ওইনা ওফ সিজন ওইবা মতমদসু এহাজি মিনিট ৪৫ দলী ৬০ ফাওবদি লমাই ওইনা প্রেক্ষিস্ত শুক্লেপ লেপ্তনা তৌজরকখি। নীংবা কায়খিবা, মায়খিবা নংখিবশিং অদুনা ঐবু হোয়া হোংননিংবগী রাখলসু পোকহনখি। পুঞ্জি, ফুটবোল শামরোয় ওইনা পোঙ্কলবনিনা মদুগা মরী লেনববশিংসু এহাক হোয়া পুঞ্জি রাখল লুপশিয়বসু হোংনজৈ। চংকদবা জনিসিসু খরা রাংলিবনিনা, ইশাসি ফিট

ওইনববা, পুঞ্জি রাখল হুখ্খিনববা, মদোমদসু সিনিয়র অহল-লমনিং কোচশিংসু অদু বারী শানজৈ। ওসি এনা থবক মচা অমা ফংজরিবসিসু ফুটবোল শামরোয় ওইজরকবদগীনি হায়বসি এহাক কৌদৌনুংদা কাউবা লৈতো। অদুগা, শামরিঙে মতমসিদসু মমিংখকী ওইনা শামবসিসু পামজদে। ঐথোয়দা পীবিবক্লিবা শামরোয় অমা ওইবগী মগুনশিং অসিসু অখাকপা অমত্তা থমদনা এহাক শামজবা পামজৈ। অদুগা, শামরিঙেসিদা থরায় হকচাং যাওনা অফবা প্যারেমেল পীদুনা মশক থোক্তা শামজনিংই।

অমরোমদা, এহাক্সা য়োরাংনা ওইজবা এসিয়ন গেমসতদি এহাক হোজিকফাওবা শামজবা ফংজরি। লাইবক থিবনা কুমজা ২০১৮ দা পাঙথোকখিবা এসিয়ন গেমসতসু ইচি

চংপা ওল্লবা কমা হোংনগে হায়বা অমদি অদু খন্দনা লৈজরি। চহী মরি মরি কান্নরগা পাঙথোকপা এসিয়ন গেমসকী চহীসি, কুমজা ২০২২ দা অমুক তারি। এনা শামজখিগে খনবা মতমগী মনুংদা লৈরিবনা অমুজ্জদি এহাক টাই তৌজখিনি। অদুগা, এহাক্সা তৌজবা অরোইবা টাগেটসিনা, কুমজা ২০২৩ দা তৌগদৌরিবা বর্ড কপ অসিনি। এহাক্সা শামজগে খনবা চহীসিসু কুমজা ২০২৩ অসিফাওবনি। হায়রিবা মতমসিফাওবা শামবা ওল্লবা ওফ সিজন মতম ফাওবা হৈজিকসু ঐদি প্রেক্ষিস্ত তৌজরি। যমদা লৈবা মতমসিদা, এনা অঙাং ওইরিঙেদগী শামজরকখিবা ককচিংগী দি এস এ প্রাইডসিদা ওসিসু এহাক শামজরি। হৌজিক্তি শামবসু কনামত্তা লাঞ্জে।



মেচকুয়া খরসু মতাং মতম চানা মরী লেনববশিংনা শীনিবীবসিসু ঐগী ওইনদি পামজৈ। ঐথোয়না শামজ রিবা স্টাসলশিং মওং-মতৌশিং অসি ঐথোয়গী মীয়ামদসু ফজনা থংহাইই। পুঞ্জি এনা থেনজরকখিবা, অবোক স্বাইদগী য়ায়া তিনখিবা মেচ অমা ওসিফাওবা এহাক কাউবা ঙমদ্রি।

মদু কুমজা ২০১৭ তা কোরিয়াদা তৌখিবা এ এফ সী কালিফাইদনি। নুমিত্তদা তিনখিবা মীয়ামদু, অদুকী মতিক যামখি। অবোক য়াম্মনিখিদা অঙকপা অমসু পোকখি। য়ায়া মীয়াম অমগী ময়াদা, শামবা হায়বসি য়াম্মসু নুংঙাই। শামজরিবা ঐথোয়সু চেকশিয়া শামবা য়ায়া হেল্লি। মতম ওইহাক ওইহাক কায়থোকপিরগা ঐথোয়সু সপোর্ট তৌবিবা ওইনা মরু ওইবা মেচ খরদদি য়েংহুঞ্জনিংই। পুয়া চাখংমিনসি অফবা ওইমিসি হায়রবদি ঐথোয়গী মীয়ামসু ঐথোয়সু পুঞ্জি থোংপিবা, ইনখংপিবা অমদি চঙই। হৌজিক মণিপুর্দা ঐথোয়না শামজরিবা অসিদি, গেমসি পামজরকগী, নুজ্জিরকগী ঐথোয় খরনা থরায় খুবাং হাঙুনা নুপী ফুটবোল শিবা যাদে হায়দুনা কনবগী মওংদা লৈরে। মসিনদি হোয়া চাওংলকপা, ফংলকপদি খরা অদু তপখিগদবা মাল্লি। ফুটবোল শামরোয় অমা ওইনা, লৈবাকী হরাও-কুন্সে, ফেটিঙেল কয়াদা, ঐথোয়দি মপুং ফানা লুপশিদুনা লাকপা হায়বদুদি ওইরকখিদি।

শামবদা হোয়া ইমপোর্টেজ পীখিবনা, কুন্সে খুদিংমত্তা য়াওনবগী মতমসু ফংলকখিদি। অদুবু, য়াওবগী মতম ফংলবদি শরুক যাজরকখি। য়াওশও থাবলগী মতাংদসু ঐগী ইনেশিং, ইচেশিংদি লাইরিজ হোয়া থরায় য়াওখিবনা থাবল চোংবা, হরাও-কুন্সে কয়া য়াওরকখিদি হয়। অদুবু ঐগী ওইনদি ইবোকহাই, ইমাহোনা ফিরোল ফজনা শেম শারগা, থাবলসিমদি অদু চোংহনবীরকখি। ইশাগী লৈকায়দতা নত্তনা অতোপ্লা মফমদফাওবা গাড়ি তাওদনা পুরগফাওবা চোংহল্লকখি। থাবল চোংবসিমদি মণিপুর্গী লৈজরিবা কলচরশিংগী মনুংদা ঐনসু য়ায়া পামজৈ। কালোলো চুয়া ফজনা চোংলবদি থাবলগী তোঙনবা মশক অমসু লৈজে। অরোইবসিদা, এনা হায়জনিংবদি, ঐবু হেক হৌবদগী শেন্সিরকখিবা দি এস এ ককচিংগী ওজাশিং, ইষ্টন স্পোর্টিং যুনিয়নগী অহল-লমনিং, ওল মণিপুর্ ফুটবোল এসোসিয়েশনগী ওফিসলশিং, ওজাশিং পুন্মল্লা এহাকপু মতম চুপ্পদা হারপুন্স সপোর্টপীবি। ওজাশিং, অহল-লমনিংনা ঐগীসমক লেগীরি থুঞ্জরগা, এহাক্সা অকিবা অমত্তা য়াওদনা কুমজা ২০২৩ ফাওবা মায় পাক্সা শামজখিগে। (লৌহিবা)



চাইনা অমসুং সাউথ কোরিয়াদগী লাকপা মীওইশিং জপাননা ক্লারেন্টাইন তৌগদৌরি, ওলিম্পিক গেমস পাঙথোক্কদৌরি

টোকিও, মার্চ ০৬ (এজেন্সী): জপানগী প্রাইম মিনিষ্টর সিনজো অবেনা লৈবাক অদুদা চাইনা অমসুং সাউথ কোরিয়াদগী লাকপা মীওইশিং চয়োল অনীগী ক্লারেন্টাইন তৌগদবনি হায়খে। জুলাইগী ওলিম্পিক গেমস য়েথোক্কাই হায়না লৈঙাক্সা কোঙদোরকি।

প্রাই মিনিষ্টর সিনজো অবেগী মায়কৈদগী রাফমশিং অসি পাউমীশিংগা উনবা অমদা ফোঙদোকখিবনি। মসিগী মমাঙদা মায়কৈ কয়াদগী কোরোনাভাইরাস লায়না লায়চং থেংনবদা প্রাইম মিনিষ্টর অসিগী মায়কৈদগী অশোনবা কয়া লৈরে হায়না ফোঙদোকখিবনি।

সিনজো অবগী রাফমদা লৈবাক অদুদা চাইনাগী প্রসিডেন্ট জি



জিনপিংনা এপ্রিল থাদা লাক্কনি হায়না তৌরম্বা অদুসু কোরোনাভাইরাস ক্রাইসিসনা থেংখহনগদৌরি। পনবা যাই, জপানদা হৌজিক ফাওবদা কোরোনাভাইরাসনা শীখিবা মীওই ১২ শুভে হায়না লৈবাক অদুগী হেল্ঠ মিনিষ্টরগী

মায়কৈদগী ফোঙদোরকি। জপানগী ওলিম্পিক মিনিষ্টর সৈখো হাসিমোটোনা ফোঙদোকখিবদা টোকিও ওলিম্পিক গেমস হান্না প্লান তৌখিবা অদুগুয়া অমুক মতম হোংদনা পাঙথোকপা যাবগী রাপেপ অদুক লৈ হায়খি।

ইন্দিয়াগী শামরোয় খরা ওল ইংলেন্দ বেদমিন্টন টুর্নামেন্ট ২০২০দা শরুক য়ারোইদৌরি

ন্যু দিল্লি, মার্চ ০৬ (এজেন্সী): মালেমগী বেদমিন্টন টুর্নামেন্ট শিংগী মনুংদা মমিং লৈরবা অমা ওইরিবা ওল ইংলেন্দ বেদমিন্টন চেম্পিয়নশিপ ২০২০দা ইন্দিয়াগী শামরোয় ঐচ এস প্রনোয় অমদি বর্ড নম্বর ১০ রেক্ত লৈরিবা চিরাগ সেথি অদুসু সার্ভিসক্সিরাগ রানকিরেন

য়াওরোই। শরুক য়ারোইদৌরিবা অতোপ্লা শামরোয়শিং অদুদি সমির বর্ম, সৌরব বর্ম অমদি নুপাগী পেয়র মনু অত্রি অমসুং বি সুমিত বৈদিনি। নাকল অমরোমদা ইন্দিয়াগী নুপী নম্বর ১ শামরোয় পি ভি সিন্ধু, সাইনা নেহরাল, কিদম্বী শ্রিকান্ত, অস্বিনি

পোনাপা, এন সিকি বৈদি অমসুং প্রনব জেরি চেপ্রাদি টুর্নামেন্ট অসি শরুক য়াগনি হায়রি। শামরোয়শিংনা শরুক য়ারোইদৌরিবগী মরমদি হৌজিক মালেম শিনবা থুংনা শোক্তক থ্রবা কোরোনাভাইরাস লায়চননি। যুনাইটেড কিংডমদা মীওই ৯০ ইনফেক্ট তৌজবনি।

ইন্দিয়ানা সাউথ কোরিয়া থোইখ্রে



দুবাই, মার্চ ০৬ (এজেন্সী): মালেমগী টেবিস শামবা লৈবাকশিংগী নুপীশিংগী টিমগী ওইবা টুর্নামেন্ট অমা ওইরিবা ফেদরেশন কপ টেবিস টুর্নামেন্টকী গ্রুপ 'এ'গী মেচ অমদা ইন্দিয়ানা সাউথ কোরিয়াবু থোইদুনা প্লে ওফকী তাজ্জা অমা ফংগ্রে।

ওরাং শামখিবা ইন্দিয়া অমসুং সাউথ কোরিয়াগী মেচ অদুদা লৈবাক অনীনা সিঙ্গলসকী মেচ অমমম মায় পাক্সখিবনি। অদুগা অথেংবদা শামখিবা মেচ অদু ইচি দয়ানা থোইদুনা সাউথ কোরিয়াবু ২-১দা মায়খিবা পীখি।

রতুজা ভোসলেনা সাউথ কোরিয়াগী সু জিওং বাংবু ৭-৫, ৬-৪দা মেচখি। অদুবু অনীশুবা সিঙ্গলসকী মেচতা ইন্দিয়াগী সানিয়া মিরজা অমদি রাইনানা পেয়র ওইরগা সাউথ কোরিয়াগী না রিকিম অমসুং না লি হানবু ৬-৪, ৬-৪দা থোইদুনা প্লে ওফকী তাজ্জা ফংলিবনি।



অমান, মার্চ ০৬ (এজেন্সী): ইন্দিয়াগী নুপাগী বোজ্জর ৩, সচিন কুমার, মনিস কোসিক অমদি বিকাশ কুসন যাদব টোকিও ওলিম্পিক গেমস য়োগদবা রাউন্ড অমখক মায় পাক্সদবতা ওইরে।

জোর্দানগী কোনুং অমানদা চখরিবা এসিয়া এন্ড ওসিনিয়া বোজ্জি কালিফাইয়িং টুর্নামেন্টকী ওরাং অথেংবদা ইন্দিয়াগী সচিন কুমারনা নুপাগী কিলোগ্রাম ৮১ (লাইট হেভিওথ) কেটগরিদা সান্নাংগী বোজ্জর দি লাইপোবু পোইট তৌ হেদুনা জজ মঙামক্সা সচিন কুমারগী ফেবরদা লেদুনা কাউট ফাইনেল চঙখি। মহাক্সা ওলিম্পিক কালিফাই ওইনবগীদমক মথংগী রাউন্ডদা ইন্দিয়াগী বোজ্জর সেন দাজি য়াংবু মায়খিবা পীবা মখৌ তারি।

কিলোগ্রাম ৬৩ (লাইটওথ) কেটগরিগী ওরাং অথেংবদা পাঙথোকখিবা প্রি কাউট ফাইনেল বাউট অদুদা ইন্দিয়া বোজ্জর মনিস কোসিকনা চাইনিং টাইপেগী বোজ্জর লাইচুন ইনবু রাউন্ড অফুয়াক্সা পোইট হেদুনা বাউট অদুগী জজ মঙামক

হুইয়েন লানপাউ স্পোর্টস কুইজ - ১১৪

- ১) এহাক ফুটবোলগী কোচ অমনি। এহাক মঙোন্দগী ফুট ১২ রোম লাপা লৈ। ঐথোয় অনীগী মরজা ফুটবোল বট ময়াম অমা লৈরশ্মী। এনা মঙোন্দা চঙশিল্লশ্মী মদু এনা বট অমা কমা শাওদুনা কাওরশ্মী। মদুনা মহাকী য়েংথংবা পীশুমদা পাল্লশ্মী। পীশুমদগী ঈ তারকখি। ঐ কনানো?
- ২) মহাক ওলিম্পিক্সা লুপাগী মেদল অমা ফংথ্রবা মতুংদা মহাকী লৈবাকী পাল্লিয়ামেন্টগী মেসুর চহী ৩০ হোয়া ওইরশ্মী। মহাক কনানো?
- ৩) যু এস এনা বেলজিয়মবু ফাইনেলদা পাঞ্জল ১৩-১১দা মায়খিবা পীদুনা ওলিম্পিক মশান্না অমদা চেম্পিয়ন ওইখি। করম্বা সহরদা পাঙথোকখিবা ওলিম্পিক গেমসতা যৌদোক অসি থোকখিবনো?
- ৪) ঐ ফুটবোল য়ায়া পামজৈ, ঐবু ফুটবোল শামবগীদমক মালেম অসিনা নুংখিবি। ঐ ফিজিকেল এডুকেশনদা দিপ্রি অমা ফংবা ওল্লৈ। ঐগী দিপ্রি অদু ফুটবোল কোচ ওইনবা লৌবা দিপ্রি নত্তে হায়না এনা মীয়ামদা হায়জখি। দিপ্রি অসি ফুটবোলগী ফিজিকেল ফিটনেসকী ওজা অমনা পাউতাক পীবদগী লৌখিবনি। ঐ কনানো?
- ৫) উংলিবা শক্তম অসি কনানো? →

মথক্তা পীরিবা রাহংশিং অসিগী পাউখুম মার্চ ১৫, নোংমাইজিং নুমিংকী অয়কী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীবিবকপা/থাবীরকপা মতমদা মিং, লৈফম, মইগী থাক অমসুং কন্টেক্ট নম্বর ময়েক শেংনা ইবিবরকউ। রাহং খুদিংমকী পাউখুম চুয়া নংত্রগা মশীং য়ায়া চুয়া পীবিবকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।



ইন্টর গ্রুপ সেন্টর/বটালিয়ন (ওপস) সী আর পি এফ হোক্কি টুর্নামেন্ট মোঙশাঈদা হৌদোকথ্রে



ইম্ফাল, মার্চ ০৬ (এচএনএস):

ইন্সপেক্টর জেনরেল ওফ পুলিশ, মণিপুর্ অমসুং নাগালেন্দ সেক্টর সী আর পি এফকী লমজিং মখাদা ১০৯শুবা বটালিয়ন সী আর পি এফনা ইন্টর গ্রুপ সেন্টর/বটালিয়ন (ওপস) সী আর পি এফ হোক্কি টুর্নামেন্ট ওসি মোঙশাঈ মখা লৈকহিলা হৌয়ে।

ওসি টুর্নামেন্ট অদু ১০৯ বটালিয়ন

সী আর পি এফকী কম্যান্ডেন্ট বিনোদ কুমারনা হৌদোকখি। যৌরম অদুনা বটালিয়ন অদুগী দিপুতি কম্যান্ডেন্ট বিনোদ সারস্তা য়াওনা স্পোর্টস ক্লবশিংগী প্রসিডেন্টশিং, খুঙ্গংগী মীওইশিং অমসুং মনাক নকপদা লৈবা ভাবোক কয়ানা শরুক য়াখি। টুর্নামেন্ট অসিদা পুয়া গ্রুপ সেন্টর অমসুং বটালিয়ন পুয়া চনা শরুক য়াখি। বটালিয়নশিং অদুদি ৩২ শুবা,

৬৯শুবা, ৮৬শুবা, ৭৮শুবা, ৮৭শুবা, ১০৯শুবা অমদি ১৪৩শি লোয়ননা সী আর পি এফগ্রুপ সেন্টর ইম্ফালনি। টুর্নামেন্ট অসিদা খনগংলবা শামরোয়শিংনা ইন্টর সেক্টর লেভেল টুর্নামেন্টতা মণিপুর্ অমসুং নাগালেন্দ সেক্টরগী মছং শীনিংদৌরবনি। অহানবা মেচতা ওসি ৩২ বটালিয়ননা ৬৯শুবা বটালিয়নবু থোইখি।



১ মনিস কোসিক্সা পোইন্ট হোয়া পীবদগী ৫-০দা থোইদুনা কাউট ফাইনেল য়োবা ঙমখি। মহাক্সা সচিন কুমারগুয়া কাউট ফাইনেলদা মোঙ্গোলিয়াগী বোজ্জর বাটরুখিনি সিনজোরিকপু মায়খিবা পীবা ওল্লবদি টোকিও ওলিম্পিক্সকীসমক কালিফাই ওইবা ওমগদৌরিবনি।

ওসি পাঙথোকখিবা নুপাগী কিলোগ্রাম ৬৯ (রেপ্টরওথ) কেটগরিদা ইন্দিয়াগী বিকাশ কুসন যাদবনা কিরাগিহানগী বোজ্জর নুর্ সুলটান মামাতালিবু রাউন্ড ৩মক

হেদুনা মায় পাকপা ঙমখি। বাউট অদুগী অনীশুবা রাউন্ডদা বিকাশ অদু জপানগী সিওন ওকাজারা অমদি য়ায়া ফজবা পক্ষ অমনা স্টেপ্লিং কাউট তৌহনখি। রাউন্ড অহুম লৌশিল্লকপদা জজ মঙানা বিকাশ কুসনগী ফেবরদা ৩০-২৬, ৩০-২৫, ৩০-২৬, ৩০-২৬, ৩০-২৬ পোইন্ট পীখিবদগী বিকাশ কাউট ফাইনেল য়োদুনা মহাক্সা টোকিও ওলিম্পিক্স কালিফাই ওইনবা রাউন্ড অমখক্তমক ওইরে।

বিকাস কুসনননা কাউট ফাইনেলদা লম্বা তৌনগদবা বোজ্জর অদু জপানগী সিওন ওকাজারা অমদি চাইনিং টাইপেগী পান ছুং মিং অনীগী অথেইবগা ওইগদৌরি। ইন্দিয়াগী মমিং লৈরবা এম সী মেরি কোম হায়েং মহাকী অহানবা বাউটতা ন্যা জিলেন্দগী টাসমিন বেনিগা লম্বা তৌনগনি। অমরোমদা কেজি ৫২গী নুপাগী কেটগরিদা নম্বর ১ সিদ্দে ওইরিবা ইন্দিয়াগী অমিত পনখলনা মোঙ্গোলিয়াগী ইফ্রানাদাক খারকুগা থেংনগনি।

এফ এ কপকী কাউট ফাইনেল লাইন অপ লৌইখ্রে



লন্ডন, মার্চ ০৬ (এজেন্সী): ইংলেন্দদা পাঙথোকপা মমিং লৈরবা ফুটবোল টুর্নামেন্টশিংগী মনুংদা অমা ওইরিবা অমদি মালেমগী স্বাইদগী লীরবা ফুটবোল টুর্নামেন্ট ওইরিবা এফ এ কপ (ফুটবোল এসোসিয়েশন চেলঞ্জ কপ) ২০১৯-২০গী ওরাং অথেংবদা শামখিবা প্রি কাউট ফাইনেল মেচ অমদা মেনচেষ্টর যুনাইটেদনা দর্বি কাউন্টিবু ৩-০দা মায়খিবা।

পীত্রবা মতুং টুর্নামেন্ট অসিগী কাউট ফাইনেল লম্বা তৌনগদবা টিম ৮ মশক খঙবা লৌইখ্রে। ওরাং অথেংবদা দর্বি সিটিদা মেনচেষ্টর যুনাইটেদ অমসুং যুসু দর্বি কাউন্টি লম্বা তৌনিখি। অহানবা হাফকী ৩৩শুবা মিনিটতা যুনাইটেদকী মায়কৈদগী সোনা অহানবা পাঞ্জল চনখি। মিনিট ৮ লৈরগা টিমমেট আইগালোনা পাঞ্জল অমগা চন্দুনা ২-০দা হেল্লগা লৈখি। অনীশুবা হাফকী মিনিট ২৫ চঙশিল্লকপদা আইগালোনা পাঞ্জল অমগা চন্দুনা মেনচেষ্টর যুনাইটেদ কাউট ফাইনেল চঙখি। কাউট ফাইনেল মেচ ৪ থা অসিগী ২০ অমসুং ২২দা শামজগনি।

BOARD OF SECONDARY EDUCATION
MANIPUR

NOTIFICATION

Imphal, the 6th March, 2020

No. Ex/Practical Examination/2020

It is hereby notified for information of all concerned that the Practical Examination of the Subjects viz, (1) Thang-Ta (2) Fine Arts (3) Eshei Nongmai (Music) and (4) Manipuri Jagoi (Dance) for HSLC Examination, 2020 will be held from the 18th March, 2020 to 20th March, 2020.

The detailed programme and centres for the said practical Examination can be seen at website of the BSEM, www.bosem.in.

So, all the Heads of the concerned schools are requested to make announcement it to their respective students.

Further, the Heads of the centres where practical Examination to be conducted are requested to do the needful in time.

Sd/- K. Tiken Singh
Controller of Examinations

HL-P/6115/7

GOVERNMENT OF MANIPUR
DIRECTORATE OF VET& A.H. SERVICES

E-TENDER NOTICE

Imphal, the 3rd March, 2020

No. 1/NLM/2014-Vety.(Pt-I) : The Director, Vety. & A.H., Govt. of Manipur hereby invites E-Tender with 2 bid system i.e. Technical Bid consisting of all technical details and Price Bid indicating item-wise price of the items from all intending reputed and registered firms/suppliers/manufactures/ distributors/authorized dealers for supply of i) 3 – 4 weeks old low in-put technology birds for implementation of Rural backyard poultry development programme (low in-put technology bird), ii) 5-6 months old Male Adult Goat and 4-5 months old Female Adult Goat for implementation of Rural backyard goat development programme, iii) 4-5 months old Male Pig and 3-4 months old Female Pig for implementation of Rural backyard pig development programme and iv) Hand Driven Chaff Cutters under National Livestock Mission during the year 2019-20 inclusive of GST and transportation charges.

The detail of the Tender will be available on the website www.manipur tenders.gov.in

Sd/- H. Chaoba Singh
Director, Vety.& A.H. Services, Manipur.

HL-B/6118/7